


---

Shri Markandeyeshvaresha Stava

——  
శ్రీమార్కండేయేశ్వరేశస్తవః

——  
Document Information



---

Text title : Shri Markandeyeshvaresha Stava 02 29

File name : mArkaNDeyeshvaresastavaH.itx

Category : shiva

Location : doc\_shiva

Proofread by : Aruna Narayanan

Description/comments : From stotrArNavaH 02-29

Latest update : July 25, 2021

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 25, 2021

*sanskritdocuments.org*

---



శ్రీమార్కండేయేశ్వరేశస్తవః



సర్వేషాం దైవతానాం సకలసుఖఫలప్రాప్తయే పూజకానాం  
కార్యాధీశో గణేశో నగవరతనయానందచేష్టాభిరామః ।  
యస్య శ్రీశేశ్వరస్య ప్రథితగుణగణాలఙ్కృతస్యాత్మజస్తం  
మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౧ ॥

వైకుంఠాధీశమాయామయసుఖగవధూరూపసన్దర్శనాద్యో  
మోహోత్సమ్భ్రాన్తమాన(మ్యమాణ)స్సహగమనకలాచాతురీయుక్తచిత్తః ।  
తన్మాయాస్త్రీశరీరే వటుకమజనయద్భాసతే యః శివస్తం  
మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౨ ॥

యస్యాజ్ఞే(గ్నిః)ఫాలభాగే సులలితనయనం సవ్యభాగే భవానీ  
హస్తే బ్రహ్మాత్తమాఙ్గం సగరలసుగలే బ్రహ్మశిర్షాలిమాలా ।  
అజ్ఞేఽనఙ్గాఙ్గభూతిః పదకమలయుగే విష్ణునేత్రాముబ్బజాతం  
మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౩ ॥

యస్య శ్రీమౌలిభూషా కుముదహితకలాభాసమానోత్తమాజ్ఞే  
విద్యుత్పృష్ఠాభకాన్తే విలసితసుజటామణ్డలే వ్యోమగఙ్గా ।  
కణ్ఠే వజ్రాసినీలోపలనిభగరలం భాసతే యః శివస్తం  
మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౪ ॥

హస్తాబ్జే భాసమానైర్నిశితముఖయుతైః శూలముఖ్యాయుధైః సం-  
దీప్తాఙ్గః సర్వశత్రూన్ ఖరరణసమయే నిర్జయన్ యో బలాధ్యః ।  
మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౫ ॥

శాన్తం చన్ద్రాయుతాభం శశియుతమకుటం పద్మవక్త్రం త్రినేత్రం  
భాస్వత్కేయూరహారాఙ్గదకటకముఖాశేషభూషాభిరామమ్ ।  
గౌరీగఙ్గాసమేతం ప్రమథగణయుతం స్కన్దవిఘ్నేశసేవ్యం  
మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౬ ॥

మార్కండేయర్షివర్యః శమనభటభయాద్యస్య పాదారవిన్ద-  
 ద్వంద్వం సంశ్రిత్య భక్త్యా శివ భవ శరణం తే నమః పాలయేతి ।  
 ఉక్త్వా మృత్యుం వి(చ)జిత్యా చిరమతులసుఖం ప్రాప్తవాన్తం యమారిం  
 మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౭ ॥

సర్వైర్దేవాసురేన్ద్రాః ప్రమథితకలశామ్నోధిమధ్యే ఫణీన్ద్ర-  
 న్యాన్యానీకే సురోషాద్విగలితగరలం రుద్రనేత్రాగ్నితుల్యమ్ ।  
 లోకానీకావనార్థం కబలితసుమతిర్యో మహేశః శివస్తం (కవలయతిసుమతిర్యో)  
 మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౮ ॥

బ్రహ్మద్వైర్లోకపాలైః ప్రణమితచరణాః ప్రార్థనాకృష్టచిత్త-  
 స్తాన్ కారుణ్యేన వీక్ష్య త్రిపురదితిసుతానేకబాణేన దగ్ధమ్ ।  
 సర్వోపాయైః సమర్థః ససురరిపురీదాహకో యః శివస్తం  
 మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౯ ॥

నస్థిశానన్దనాట్యప్రియమఖిలకలాకోవిదం సర్వవిద్యా-  
 సామ్రాజ్యానన్దపీఠస్థితపరమశివం సున్దరం మన్దహాసమ్ ।  
 ఛన్దోగుహ్యోర్థతత్త్వాత్మకమభయమజానన్దకన్దం ముకున్దం  
 మార్కండేయేశ్వరేశం పశుపతిమనిశం పార్వతీశం భజేఽహమ్ ॥ ౧౦ ॥

మార్కండేయేశ్వరస్య స్తవమిదమఘతూలాద్రివైశ్వానరాభం  
 నిత్యం యో భక్తియుక్తః పఠతి స పురుషః పాపసంక్షోద్విముక్తః ।  
 సద్భూమా సర్వభోగైరనవరతసుఖం ప్రాప్తవాన్ (ప్రాప్నుయాత్) సర్వదేవైః ।  
 సన్మాన్యః శ్లాఘనీయః స భవతి భగవాన్ శ్రీగురోః సత్యసాదాత్ ॥ ౧౧ ॥

॥ ఇతి శ్రీమార్కండేయేశ్వరేశస్తవః సమ్పూర్ణః ॥

Proofread by Aruna Narayanan

Please send corrections to [sanskrit@cheerful.com](mailto:sanskrit@cheerful.com)

